

# நாமமுரசு

மார்ச் 2 19-3-1985 செவ்வாய்க்கிழமை (பங்குனி 6 - ஜ. ஆகிர் 26) முடிக்கம் 43

**சைனேட் அருந்தி ஒருவர் மரணம்; மூவர் தப்பி ஓடி விட்டனராம்!**  
 மட்டுநகரில் நேற்று முன்தினம் சைது செய்யப்பட்டவர்களில் ஒருவர் சைனேட் அருந்தி மரணமானதாக பாதுகாப்பு அமைச்சு நேற்று அறிவித்துள்ளது. பாதுகாப்புப்படையினர் மட்டுநகர், திருமலைபகுதியின் பலபாகங்களையும் சுற்றிவளைத்துச் சோதனையிட்டதைத் தொடர்ந்து பதினொரு பேர் சைதுசெய்யப்பட்டனராம். இவர்களில் மூவர் தப்பியோடிவிட்டதாகவும் இந்த அறிக்கையில் தெரிவிக்கப்பட்டது. மூதூர் பகுதியில் கைதான சுகமார் முப்பது பேர் தொடர்ந்தும் விசாரணைக்குட்படுத்தப்பட்டுள்ளனர்.

## 1958ல் ஆரம்பமான தமிழர் பிரச்சினை 83க்குப் பின் மோசமடைந்துள்ளது என்கிறார் கருணாநிதி

(சென்னை) இலங்கைத் தமிழர் பிரச்சினையில் தாம் எடுக்கும் முடிவு ஒரு மிகத்தமுடிவாக இருக்க வேண்டுமென்பதால் இதுபற்றி சகல கட்சி தலைவர்களின் கருத்துக்களும் அறியப்படும் என்று தமிழ்நாடு செய்தி அறிவிப்பைத் துறை அமைச்சர் திரு. இரா. வீரப்பன் தமிழக சட்டமேலவையில் நேற்று உரையாற்றுகையில் கூறினார். ஆளுநர் உரைப்பற்றிய விவாதத்தில் கலந்து கொண்டு திராவிட முன்னேற்றக் கழகத் தலைவர் கலைஞர் மு. கருணாநிதி உரையாற்றுகையில், 1958ம் ஆண்டிலிருந்தே இலங்கையில் இனப்பிரச்சினை இருந்துவருகின்றபோதிலும் கடந்த இரண்டு வருடகாலத்தில் தான் இது மிகவும் மோசமான நிலையை அடைந்துள்ளது என்று கூறினார். இப்பிரச்சினை இப்போது எல்லை கடந்துவிட்டதென்றும் மத்திய அரசு இதில் தலையிட்டு தீர்வு காண நடவடிக்கை எடுக்க வேண்டும் என்றும் திரு. கருணாநிதி கூறினார். இப்பிரச்சினையில் அனைத்துக் கட்சிகளும் எடுக்கும் முடிவிற்கு காய்கிரஸ் கட்சி தனது ஆதரவை நல்குமென எதிர்க்கட்சி -4-ஆம் பக்கம் பார்க்க

# ராஜீவின் விசேஷ செய்தியுடன் பண்டாரி ஞாயிறு வருகின்றார்!

### 3 நாள் உயர் மட்டப் பேச்சுவார்த்தைகள் (புதுடில்லி)

பாரதப் பிரதமர் ராஜீவ் காந்தியின் விசேஷ தூதுவராக, அவரிடமிருந்து இலங்கை ஜனாதிபதி ஜெயவர்த்தனவுக்கு விசேஷ செய்தியை எடுத்துக் கொண்டு இந்திய வெளியுறவு அமைச்சின் செயலாளர் ரமேஷ் பண்டாரி அடுத்த ஞாயிற்றுக்கிழமை இலங்கை வருகின்றார். மூன்று தினங்களுக்கு இங்கு தங்கியிருக்கும் திரு. பண்டாரி தமிழர் பிரச்சினை சம்பந்தமாகப் பல்வேறு மட்டத்திலும் பேச்சுவார்த்தைகளை நடத்துவார்.

கடந்த இரண்டு மாதங்களில் மோசமான நிலைக்குச் சென்றிருக்கும் தமிழர் பிரச்சினை

### ஒருவர் மரணம் மற்றவர் பிடிபட்டார்

நேற்று நண்பகலளவில் குருநகர் பாங்கூர் வீதி வழியாக மோட்டார் சைக்கிளில் வந்த இரு இளைஞர் வானிலும், காரிலும் வந்தவர்களால் சுடப்பட்டனர். ஒருவர் ஸ்தலத்தில் மரணமடைந்தார். மற்றவர் பிடிபட்டதாகவும், அவரையும், மரணமானவரின் சடலத்தையும் வாகனங்களில் வந்தவர்கள் கொண்டு சென்றதாகவும் தெரிவிப்பதுள்ளது.

தொடர்பாக முக்கியமான சில ஆலோசனைகளைத் தெரிவிக்கும் பாரதப் பிரதமரின் கடிதத்தை திரு. ரமேஷ் பண்டாரி 25-ம் தி-தி காலை ஜனாதிபதியைச் சந்தித்துக் கையளிப்பார் என்று இந்தியத் தூதரக அதிகாரிகள் தெரிவித்தனர்.

நாளை மறுதினம் வியாழக் கிழமை நேபாளத்திற்குச் செல்லும் இவர், அங்கிருந்து இலங்கைக்கு ஞாயிற்றுக்கிழமை வருவார்.

இவரது விஜயம் தொடர்பான நிகழ்ச்சி நிரலில் இலங்கையிலுள்ள இந்தியத் தூதரகம் தயாரித்து வருகின்றது. கிராமிய கைத்தொழில் அமைச்சர் எஸ். தொண்டமான், தேசிய பந்தோபஸ்து அமைச்சர் லலித் அத்துலத்

முதலி ஆகியோரை திரு. பண்டாரி சந்தித்துப் பேச ஒழுங்கு செய்யப்பட்டுள்ளது. ஸ்ரீலங்கை சுதந்திரக்கட்சித் தலைவி திரு. -4-ஆம் பக்கம் பார்க்க

## தொண்டமான் தகவல் : நாளைய மந்திரி சபை கூட்டத்தில் உள்ளதை உள்ளபடி சொல்வேன்!

‘இலங்கைத் தமிழர் பிரச்சினை தொடர்பாக தமிழகத்தில் ஏற்பட்டிருக்கும் நெருக்கடி நிலையையும், அரசாங்கம் எடுக்கும் சில நடவடிக்கைகள் தொடர்பான இலங்கைத் தொழிலாளர் ஆங்கிரஸின்

### திருமலை, முல்லைத்தீவில் இருவர் சுட்டுக்கொலை

திருகோணமலையில் பொலிஸ் அதிகாரி ஒருவரின் உறவினர் தீவிரவாத இளைஞர்களால் சுட்டுக் கொல்லப்பட்டதாக அறிவிக்கப்பட்டுள்ளது. அவரது வீட்டுக்கு அருகில் வைத்தே இச்சம்பவம் நடைபெற்றதாகத் தெரிவிக்கப்பட்டது.

முல்லைத்தீவுப் பகுதியில் மீள்விற்பனை செய்யும் ஒருவரும் இவ்வாறு இனம் தெரியாதவர்களால் சுட்டுக் கொல்லப்பட்டதாக அரசாங்கத்தின் செய்திக்குறிப்பொன்றில் தெரிவிக்கப்பட்டுள்ளது.

## காரைநகர் சீனார் தொழிலகத்தில் படகு தயாரிப்பு நிறுத்தப்படும்!

காரைநகர் சீனார் தொழிற்சாலைக்குள் நேற்று முன்தினம் பட்டப்பகலில் நுழைந்த இனம் தெரியாதவர்கள் அங்கிருந்த படகு தயாரிப்பதற்குத் தேவையான சகல பொருட்களையும் கொள்ளையடித்துச் சென்றுள்ளனர்.

சுகமார் ஐந்து லட்சம் ரூபா வென்று மதிப்பிடப்பட்டுள்ளது.

படகுதயாரிக்கும் அச்சு, அதற்குத் தேவையான மூலப் பொருட்கள், இரசாயனச் சேர்க்கைகள், அதற்கான உபகரணங்கள் அனைத்தும் பிற்பகல் 2 மணிக்கும் 4 மணிக்கு மிடையில் லொறியொன்றில்

ஏற்றிச் செல்லப்பட்டதாகத் தெரிவிக்கப்பட்டது. -4-ஆம் பக்கம் பார்க்க

## வியாழன்முதல் தபால்நிலைய பென்ஷன் வழங்கப்படும்

(யாழ்ப்பாணம்) யாழ். குடாநாட்டில் தபால் நிலையங்கள் மூலம் ஒய்வுதியம் பெறவோர் குருநாலை பின்வரும் திகதிகளில் இப்பாதத்துக்கான ஒய்வுதியத்தைப் பெற்றுக் கொள்வலாம் என

யாழ்ப்பாணம் தபால்நிலையம் அறிவித்துள்ளது. 21ஆம் திகதி அளவெட்டி, வட்டுக்கோட்டை, புங்குடுதீவு வயாவிளாள், 22ஆம் திகதி அச்சுவேலி, -4 ஆம் பக்கம் பார்க்க

## யாழ். வர்த்தகர்களின் அடுத்த நடவடிக்கை நாளை தீர்மானிக்கப்படும்

யாழ்ப்பாணத்தில் கடத்தப்பட்ட வர்த்தகர்களை விடுதலை செய்யும் வரை யாழ் நகரில் உள்ள வர்த்தக நிலையங்கள் அனைத்திலும் கறுப்புக் கொடிகளைக் கட்டி அனுதாபம் பெரி விப்பதெனவும், பொதுமக்களின் தேவைகளை பாதிக்கப்படாத விதத்தில் வியாபார நிலையங்களை உடல் திறந்து வியாபாரத்தை நடத்துவதெனவும் நேற்று நடைபெற்ற யாழ். நகர வர்த்தகர்களின் கூட்டத்தில் ஏகமனதாகத் தீர்மானிக்கப்பட்டது.

யாழ் ஆஸ்பத்திரி வீதியிலுள்ள கட்டடம் ஒன்றில் இக்கூட்டம் நடைபெற்றுக் கொண்டிருந்தபோது, அங்கு வந்த முக்கிய தீவிரவாத இயக்கமொன்றைச் சேர்ந்த -4ஆம் பக்கம் பார்க்க

கூட்டம் நடைபெற்றுக் கொண்டிருந்தபோது, அங்கு வந்த முக்கிய தீவிரவாத இயக்கமொன்றைச் சேர்ந்த -4ஆம் பக்கம் பார்க்க

## கடத்தப்பட்ட வர்த்தகரை நிபந்தனையின்றி விடுங்கள்

யாழ்ப்பாண வர்த்தகர்களைக் கடத்தியவர்கள் யாராக இருந்தாலும், யாழ்ப்பாண மக்களின் நன்மை கருதி நிபந்தனை எதுவுமின்றி உடனடியாக விடுதலை செய்ய வேண்டும்

என்று நேற்று யாழ்ப்பாணத்தில் ஆரம்பிக்கப்பட்ட யாழ்ப்பாண வர்த்தகர் சங்கம் வேண்டுகோள் விடுத்துள்ளது. கடத்தப்பட்ட வர்த்தகர்கள் -4ஆம் பக்கம் பார்க்க

என்று நேற்று யாழ்ப்பாணத்தில் ஆரம்பிக்கப்பட்ட யாழ்ப்பாண வர்த்தகர் சங்கம் வேண்டுகோள் விடுத்துள்ளது. கடத்தப்பட்ட வர்த்தகர்கள் -4ஆம் பக்கம் பார்க்க

யாழ்ப்பாணம் தபால்நிலையம் அறிவித்துள்ளது. 21ஆம் திகதி அளவெட்டி, வட்டுக்கோட்டை, புங்குடுதீவு வயாவிளாள், 22ஆம் திகதி அச்சுவேலி, -4 ஆம் பக்கம் பார்க்க



**உதய சிந்தனை**

உயர்ந்த கருத்துக்களை வெளியிடுவதற்கு வேண்டிய சொற்கள் நமது தாய் மொழிகளில் இல்லையென்று எவரேனும் நினைப்பார்களானால், நாம் உயிரே அருப்பதைவிட, ஆறந்த விடுவதே மேலானதாகும்.

-மகாத்மா

7 4 4 4 4 யு.மு.பாணய • தா.கா.பேசி 23336



19-3-85 செவ்வாய்க்கிழமை (இரத்தாஷி பங்குனி 06)

**ஒன்பது கோடி ரூபா படம் காட்டும் கண்ணாடி**

இலங்கையின் இனப்பிரச்சினையும், அதனோடு ஒட்டிய சம்பவங்களும் பாரதத்தில் எத்துனை தாக்கத்தை ஏற்படுத்தி யிருக்கின்றன என்பதை அன்றாடம் அங்கிருந்து வெளியாகும் செய்திகள் தெட்டத் தெளிவாகிக் கொண்டிருக்கின்றன.

ஒரு காலத்தில் தமிழ்நாடு மட்டுமே அக்கறை கொண்டிருந்த தமிழர் விவகாரம், இன்று பாரதம் முழுவதும் அதித அக்கறை காட்டும் மிக முக்கியமான ஒரு பிரச்சினையாக மாறியுள்ளது.

தமிழக சட்டசபையில் இந்தப் பிரச்சினைபற்றி சூழி பறக்க விவாதம் நடைபெற்றுக் கொண்டிருக்கும் அதே வேளையில், புதுடில்லிப் பாராளுமன்றத்தில் கட்சி வேறுபாடுகளை மறந்து அனைத்து எம்.பீக்களும் தமிழர் பிரச்சினைபற்றிக் கேள்விக் களைகளைத் தொடுத்து வருகின்றனர்.

"இலங்கைப் பிரச்சினையை இனிமேலும் பார்த்துக் கொண்டிருக்க முடியாது. மத்திய அரசு தலையிட வேண்டும்" என்று தமிழக சட்டசபையில் தி.மு.க., அண்ணா தி.மு.க., உறுப் பினர்கள் குரல் எழுப்பிக் கொண்டிருக்கையில், 'தமிழர் பிரச் சினைக்கு தாமதமின்றி அரசியல் தீர்வுகாணுமாறு இலங்கை அரசை நெருக்கிக் கொண்டிருக்கின்றோம்' என்று டில்லிப் பாராளுமன்றத்தில் வெளிவிவகார அமைச்சர் ஆலம்கான் பதி லளித்திருப்பது குறிப்பிடத்தக்கது.

மறைந்த பிரதமர் இந்திரா காந்தியின் ஆட்சியிலிருந்து, இன்றைய பிரதமர் ராஜீவ் காந்தி ஆட்சி வரையான பாரத அரசாங்கங்கள், இலங்கைத் தமிழர் பிரச்சினையில் காட்டியவரும் காரணமாகக் கரிசனக்கு தமிழினம் என்றென்றும் கடமைப்பாடுடையதாயிருக்க வேண்டும்.

இவ்வரை இருநாட்கள் தூதர்கள் மட்டத்தில் மட்டும் இடம் பெற்று வந்த பேச்சுவார்த்தைகளை, இனிமேல் வெளிவிவகார அமைச்சர்களின் செயலாளர்கள் மட்டத்தில் நடத்தப்போவ தாகப் பாரதம் அறிவித்திருப்பது, உயர் மட்டப் பேச்சுவார்த்தை யொன்றுக்குக் கட்டியும் கூறுவது போலவே தென்படுகின்றது.

அண்மையில் தமிழகம் சென்று திரும்பிய அமைச்சர் தொண்டமான், தாம் நேரில் பார்த்தவைகளை வர்ணிக்கும் போது 'பாரதத்தில் நிலைமை மோசம்; தீர்வுகாண்பதை இனி யும் காலம் தாழ்த்தக் கூடாது' என்று தெரிவித்திருந்தார்.

இரு நாட்கள் தலைவர்களும் உச்சி மாநாடு கூட்டி இப்பிரச் சினையைத் தீர்க்க வேண்டும் என்றும் அவர் ஆலோசனை தெரிவித்திருந்தார்.

இந்தச் சந்தர்ப்பத்தில், பாரத வெளிவிவகார அமைச் சின் செயலாளர் ரமேஸ் பண்டாரி இங்கு வரவிருப்பது, அடுத்த 'உயர்' சந்தர்ப்பின் ஆரம்ப அறிகுறியாகவே தெரிகின்றது.

ஒரு புறத்தே பேச்சு வார்த்தைகளை நடத்த ஆயத்தங்கள் நடைபெற்றுக் கொண்டிருக்கையில், மறுபுறத்தே இந்தியா செல்லும் அதிகள் தொகையும் பாரத அரசுக்கு நெருக்கடியை ஏற்படுத்தியுள்ளது.

தமிழக அரசு தனக்குள்ள பல பிரச்சினைகளையும் ஒரு புறத்தே ஒதுக்கி வைத்துவிட்டு, இலங்கை அகதிகள் விடயத்தில் பல லட்சம் ரூபா பணத்தைச் செலவிட்டு உணவும், உறைவிட மும் வழங்கி வருவது குறிப்பிடத்தக்கது.

இந்த நிலையில் இலங்கை அதிகள் புனர் வாழ்வுக்கென ராஜீவ் காந்தி அரசு தனது முதலாவது பட்ஜெட் ஒன்பது கோடி ரூபாவை ஒதுக்கியிருப்பது, இலங்கை அரசை அதிர்ச்சி யுறச் செய்துள்ளது.

அகதிகள் தொகையை இந்தியா மிகைப்படுத்திக் காட்டுவ தாக இலங்கை குற்றஞ் சாட்டி வரும் வேளையில், பாரதத்தின் ஒன்பது கோடி ரூபா ஒதுக்கீடு உண்மை எது, பெயர் எது என்பதை உலகுக்கு எடுத்துக்காட்டப் போதுமானதாகும்.

ஆயுத உதவியிலும் பார்க்க அதிகள் உதவியே, சர்வதே சத்தின் கண்களுக்கு தமிழர் பிரச்சினையைப் படம் பிடித்துக் கட்ட நல்ல கண்ணாடியாகும்.

**பங்களாதேஷ் ஜனாதிபதி எர்ஷாத் அறிவிப்பு கருத்துக்கணிப்பு முடிந்ததும் எந்த நேரத்திலும் தேர்தல் நடத்தத் தயார்!**

(டாக்கா)

"தற்போதைய ஆட்சி நிர்வாகம் தொடர்வதாக நடத்தப்படவுள்ள கருத்துக்கணிப்பு முடிந்த தும் ஜனநாயக ஆட்சிக்கு வழிவகுக்கும் சகல நடைமுறைகளும் செயற்படுத்தப்படும்" என்று ஜனா திபதி லெப்டினன்ட் ஜெனரல் எர்ஷாத் நேற்று பங்களாதேஷின் கியூகுப்பு நகரில் நடைபெற்ற பேரணி ஒன்றில் உரையாற்றுகையில் உறுதியளித்தார். கருத்துக் கணிப்பு நிச்சிந்தனையின் எந்த நேரத்திலும் பாராளுமன்றத் தேர்தலை நடத்தத் தான் தயாராக இருப்பதாகவும் ஜனாதிபதி சொன் னார். ஏப்ரல் மாதம் ஆறாம் திதி பொதுத் தேர்தல் நடத்தப்படும் என்ற தனது முன்மைய முடிவை எதிர்க்கட்சிகளின் பங்குகணிப்பு அறிவித்தையடுத்து ஜனாதிபதி மாற்றி பொதுத் தேர்தல் நடத்தப்படமாட்டாது என்று தெரிவித்திருந்தார். அதற்குப் பதிலாகக் கருத்துக் கணிப்பை நடத் தும் தனது திட்டத்தையும் அவர் வெளியிட்டார்.

இது இவ்வாறு இருக்க, பங் களாதேஷில் அரசியல் நடவ டிக்கைகளுக்குத் தடை விதிக்கப் பட்டிருப்பதால் கருத்துக் கணிப்பு எவ்வளவுதரம் வெற்றிபெறும் என்பது தெரி யவில்லை எனக் கூறப்படுகின்ற து.

பொதுத் தேர்தல் நடத்தப் படுவதற்குமுன் பராமரிப்பு அரசு ஒன்று நிறுவப்படவேண் டும் என்பது எதிர்க் கட்சிக ளின் முன்மையவற்புறத்தலாக இருந்தது. வழக்கறிஞர்கள், மாண்புமிகு அரகக் கெதிரான ஒத்துழையாமை

நடவடிக்கைகளில் தீவிரம் காட்டி வருகின்றன என்பதும் குறிப்பிடத்தக்கது.

**அகிலனுக்கு கௌரவம்**

(புதுடில்லி)

பாரத எழுத்தாளர் சங்கம் தமிழகத்தின் தன்னிச்சிற் றான எழுத்தாளர் அகிலனுக்கும் அவரது எழுத்தாற்றலைப் பாராட்டி விருது வழங்கிக் கௌரவிக்கவுள்ளது.

தேசமளாவிய ரீதியில் பன் மொழி எழுத்தாளர்களும் இக் கௌரவத்தைப் பெறுகின்ற னர்.

இந்த எழுத்தாளர் சங் கக் கூட்டத்தில் திரு. ஸ்ரீகாந்த் வர்மா எம்.பி. தலைவராகத் தேர்ந்தெடுக்கப்பட்டார்.

**அபாய நிலையில் சிங்கை ஜனாதிபதி**

(சிங்கப்பூர்)

சிங்கப்பூர் ஜனாதிபதி தேவன் நாயகின் உடல்நிலை அபாய கட்டத்தில் இருப்பதாக அறி விக்கப்பட்டுள்ளது. 61 வயதான இவர் ஈரல் பாதிப்புக்குள்ளாகி இருப்பதாகவும் தெரிவிக்கப் பிடுது.

**67 கம்யூ. கெரில்லாக்கள் பிலிப்பைன்ஸில் படுகொலை**

(புனிவா)

பாதுகாப்புப் படையினர் அறுபத்தேழு கம்யூனிஸ்ட் கெரில்லாக்களை பிலிப்பைன் னில் கொலை செய்துள்ளதாக நேற்று அறிவிக்கப்பட்டது.

பாதுகாப்புப் படையினருக் கும், கெரில்லாக்களுக்கும் இடையே கடந்த வாரத்தில் ஐந்து தாக்குதல்கள் நடந் துள்ளதாகவும் பத்திரிகைக் குறிப்பு ஒன்று தெரிவித்தது.

**விமானக் கடத்தல் நபர் கொலை**

(சவுதி அரேபியா)

சவுதி அரேபிய ஜெட் விமா னம் ஒன்றைக் கடத்திச் சென்று பெரும் திகிலை உண்டு பண்ணிய நபர் ஒருவர் பற் றோபஸ்து அதிகாரிகள் கட்டுக் கொல்லப்பட்டுள்ள தாக நேற்று அறிவிக்கப்பட் டது.

இவ்விமானத்தைக் கடத் திய இந்நபர் பற்றிய விபரங் கள் எதுவும் தெரிவிக்கப்பட் டாத போதிலும் விமானம் தரையிறக்கப்பட்டதும் பற் றோபஸ்து அதிகாரிகள் இவ ரைச் சுட்டுக் கொன்றுவிட் டார்கள் என்று நேற்றுத் தெரி விக்கப்பட்டது.

குவைத் நோக்கிச் சென்ற இவ்விமானத்தில் பயணிகளும், விமான ஊழியர்களும் பாதிப் பின்றி பத்திரமாக இருக்கி றார்கள் என்றும் அதிகார வட் டாரங்கள் தகவல் தந்தன.

**பாகிஸ்தானுக்கு அதிநவீன ஹெலிகொப்டர்**

(ராவல்பிண்டி)

அமெரிக்காவில் உற்பத்தி யான 'கோப்ரா' ஹெலிகொப் டர்களை பாகிஸ்தான் இரா ணுவத் தேவைகள் கருதி கொள்வனவு செய்துள்ளதாக நேற்றுத் தெரிவித்தது.

**நியூயோர்க் டாக்டர் பிரீட்மென் பேச்சு: எம்.ஜி.ஆர் நலம்: மனோபலம் வாழ்வின் பிடிப்பு காரணம்**

(சென்னை)

"தமிழ்நாடு முதலமைச்சர் திரு. எம். ஜி. இராமச்சந்திரன் மீண்டும் நலம் பெற்ற

தமிழகம் வந்த அவருக்கும் அவரது மனைவிக்கும் தமிழக அரசின் சார்பில் இவ்விருந்துப சாரம் அளிக்கப்பட்டது.

அவர் தொடர்ந்து பேசுகை யில், "முதலமைச்சருக்கு அளி க்கப்பட்டது மிக வெற்றியான மருத்துவ சிகிச்சையாகும்" என்றும் சொன்னார்.



சற்கு மருத்துவ வசதிகளை மட் டும் காரணமல்ல, அவரது மனோதையமும் வாழவேண் டார் என்ற அவரது ஆழமும் இணை காரணங்களாகும்" என்று நியூயோர்க் புறாக்கின் மருத்துவ மனையில் திரு. இரா மச்சந்திரனுக்கு சிகிச்சையளி த்த மருத்துவ நிபுணர் பிரீட் மென் சென்னையில் தனக்களிக் கப்பட்ட விருந்துபசாரத்தில் உரை நிகழ்த்துகையில் கூறி னார்.

**உகண்டா அரசியல்வாதி திகில் தகவல்**

**36 பேர் குரூரமாக கொலை**

**சடலம் புதை குழியில் மீட்பு**

(கம்பாலா)

உகண்டாவில் முப்பத்தாறு பேர் லொறி ஒன்றில் ஏற்றிச் செல்லப்பட்டு மகளுக்குத் தந்தி

யால் கண்டதுண்டமாக வெட் டப்பட்டு அவர்களது உடல் கள் புதை குழிகளில் புதைக் கப்பட்டதாக எதிர்க்கட்சி உறுப்பினர் ஒருவர் தகவல் வெளியிட்டுள்ளார் என்று கம் பாலாவில் இருந்து வெளிவரும் முன்னோ என்ற தினசரிப் பத் திரிகை சனிக்கிழமை செய்தி வெளியிட்டுள்ளது.

கிரிபுது என்ற கிராமத்தில் இச்சம்பவம் நிகழ்ந்துள்ளதாக இவாரிஸ்டோ நயான்சி என்ற இவ்வுறுப்பினர் தகவல் வெளி யிட்டுள்ளார். சம்பவத் தில் ஒரே ஒருவர் மட்டும் தப் பித்துக் கொண்டதாகவும் இச் செய்தி கூறுகிறது.

இச்சம்பவம் குறித்து விசா ரணை நடத்தப்பட வேண்டும் என்று பிரஸ்காப உறுப்பினர் கோரிக்கை விடுத்துள்ளார்.

**முன்னணியில் தாமே என்கின்றனர்**

(பாஹ்ரென்)

வளைகுடாப் போரில் நிலை மை வரம்பு மீறி விட்ட நிலை யில் வெற்றி குறித்து ஈராக்கும் ஈரானும் முரண்பட்ட தகவல் களை வெளியிட்டு வருகின்றன என்று நேற்றுத் தெரிவிக்கப் பட்டது.

தரை, கடல், விண் மட்டு மல்ல சதுப்பு நிலப்பகுதியில் கூட தத்தம் துருப்புக்களே வெற்றி பெற்று வருகின்றன என்று இருநாடுகளும் நேற்று கூறிக் கொண்டன.

# நாடியார்

கார் யூனிஸ்ட் கட்சி (இடது) அறிக்கை:

## ஆலய கொள்ளையரை கண்டு பிடித்து மக்கள் முன் நிறுத்துங்கள்!

தெல்லிப்பள்ளி துர்க்கை அம்மன் ஆலயத்தில் இடம்பெற்ற கொள்ளை மதத்தில் நம்பிக்கை கொண்டவர்களை மட்டுமன்றி அதில் நம்பிக்கையற்றவர்களை யும் கூட அதிர்ச்சியடையச் செய்துள்ளது. இது போன்ற அநாகரிகச் செயல் வன்மையாகக் கண்டிக்கப் பட வேண்டியது மட்டுமன்றி இதில் ஈடுபட்டவர்களைக் கண்டு பிடித்து மக்கள் முன் நிறுத்த வேண்டியது மக்கள் நலன் விரும்பும் ஒவ்வொருவரினதும் கடமையாகும்.

இவ்வாறு இலங்கை கம்யூனிஸ்ட் கட்சியின் (இடது) பொதுச் செயலாளர் திரு. சே. ஏ. சுப்பிரமணியம் பத்திரிகைகளுக்கு வெளியிட்டுள்ள அறிக்கையில் குறிப்பிட்டுள்ளார்.

மேலும் அவ் அறிக்கையில் தெரிவிக்கப்பட்டுள்ளதாவது:— மக்களின் மத நம்பிக்கையைக் கேலி செய்யும் விதமாக நடந்து கொள்ளலாம் என்ற ஆலயத்தில் கொள்ளை நடாத்தி அதன் பரிபாலனத்தைச் சீர்குலைக்கவோ எவருக்கும் உரிமை கிடையாது. இவ்வாறு நடந்து கொள்பவர்கள் மக்களின் நலன்களோடு மோதுபவர்களாகவே இருப்பர். அறுபதுகளின் பிற்பகுதியில் பிரசித்திபெற்ற சைவ ஆலயங்களில் சமத்துவம் கோரி நடைபெற்ற ஆலயப் பிரவேசப் போராட்டங்களின் போது ஆலயங்களுக்கெதிரான அல்லது மத நம்பிக்கை கொண்டவர்களுக்கு விடுவாதமான எந்தவித நடவடிக்கையையும் மேற்கொள்ளாத மிக

வும் கட்டுப்பாடாகவும், நிதானமாகவும் எமது கட்சி உரிமைப் போராட்டம் நடத்தியதை இவ் வேளை ரூபகப் படுத்த விரும்புகின்றோம். எனவே இயக்கத்தைச் சேர்ந்தவர்கள் போல் நடத்து துர்க்கை அம்மன் ஆலயத்தில் கொள்ளை நடத்திய கூட்டத்தினரை அவர்கள் யாராக இருப்பினும் மக்கள் முன்

## புங்குதீவு யாழ். பஸ்சேவை முற்றாகச் சீர் குலைந்துள்ளது

(புங்குதீவு) புங்குதீவு — யாழ். பஸ்சேவை படுமோசமான கட்டத்தை அடைந்து விட்டது. தினசரி மணிக்கொரு பஸ் வண்டி சேவையில் ஈடுபடுத்தப்பட்ட இப்பாதையில் நள் முழுவதும் மூன்று சேவை கூடத் தற்போது நடைபெறுவதாயில்லை. தபாற் போக்கு வரத்திற்கு மட்டுமே இங்கு பஸ் வண்டியைக் காணமுடிகிறது.

ஆதலால் தினசரி புங்குதீவு விருந்து யாழ்ப்பாணத்திற்குச் செல்லும் அரச ஊழியர்கள், பாடசாலை மாணவர்கள், ஆசிரியர்கள், வர்த்தகர்கள் ஆகியோர் பெரும் அவதிக்குள்ளாகிறார்கள். 'சேன்' மக்கற்

பெற்றவர்கள் பஸ் வண்டிகளை எதிர்பார்த்து விதிகளில் காத்திருந்துவிட்டு ஏமாற்றத்துடன் தத்தம் வீடுகளுக்குத் திரும்ப நேரிடுகிறது.

தனியார் மினி பஸ் சேவைகளில் பெரும் நெருக்கடிக்குள்ளாகும் பிரயாணிகள் பஸ் சேவையை நாடிய போதிலும் போதிய பஸ் வண்டிகளைச் சேவைக்கு விடாதிருப்பதால் பிரயாணிகள் கஷ்டப்படுகிறார்கள்.

கடல் 8 மணிக்குப் பின்னரே இங்கு முதல் பஸ் சேவைக்கு வருகிறதாம். மாலையில் அதுவுமல்லாது இவற்றையெல்லாம் யாரிடம் கூறி முறையிடுவது என்று சேசன ரிசுத் பெற்றுள்ள பிரயாணிகள் வினவுகிறார்கள்.

## சுண்டுக்குளி நூலக கிளை சனிக்கிழமை திறப்பு விழா

யாழ்ப்பாண மாநகராட்சி மன்றத்தின் நூலகசேவையைப் பன்முகப்படுத்தும் நோக்கத்துடன் சுண்டுக்குளி கிளை நூலகத்தை எதிர்ப்புறம் 23ஆம் திகதி சனிக்கிழமை முற்பகல் 11-15 மணிக்கு வை எம்.சி.ஏ. கட்டிடத்தில் மாநகர ஆணையாளர் திரு. சி.வி.கே. சிவஞானம் திறந்து வைப்பார்.

வண.பிதா பிரான்சிஸ் ஜோ

## பனம் வெல்லத் தொழிற்சாலையின் நாற்பது 'பரல்' கொள்ஓ!

(சுண்டுக்குளி) மீசாலை பனம் வெல்லத் தொழிற்சாலைக்குள் திடீர் என்று புதுந் நான்கு இளைஞர்கள் துப்பாக்கி முனையில் ஊழியர்களை மிரட்டி விட்டுத் தொழிற்சாலைப் பாவனைக் கேள்வைக்கப்பட்டிருந்த ஒவ்வொரு மகமார் 40 வலன் கொள்ளக் கூடிய 40 பரல்களை தங்களது நீல நிற வானில் ஏற்றிக் கொண்டு சென்றுள்ளதாகப் புகார் செய்யப்பட்டுள்ளது. இலங்கைப் பனை அபிவிருத்திச் சபையின் கீழியங்கும் இத்தொழிற்சாலையில் பனம் பாணி சேகரிக்கும் பரல்கள் இல்லாத நிலையில் பனம் வெல்ல உற்பத்தி பாதிப்பை நுள்ளதுதா கத் தெரிவிக்கப்பட்டுள்ளது.

நிறுத்த வேண்டியது மக்கள் நலன் விரும்பும் ஒவ்வொருவரினதும் கடமையாகும்.

அதே போல் மக்களினதும், தொழிலாளர்கள் - ஊழியர்களினதும் அன்றாட வாழ்வைப் பாதிக்கும்படியான பொது-தனியார் நிறுவனங்களில் தொடர்ந்துகொண்டு போகும் கொள்ளைகளைத் தடுத்து நிறுத்தி மக்களின் உயிர் உடைமையைக் கொள்ளைக் கூட்டத்தினரிடமிருந்து பாதுகாப்பதற்கு சகல மக்களும் ஒன்றிணைந்து முன்வர வேண்டும்.

அ.தி.மு.க. செயலாளர் அமைச்சரான (சென்னை) தமிழ்நாடு ஆளுநர் திரு. எஸ். எல். குரானு திரு. ப. உ. சண்முகத்துக்கு நேற்று ராஜீவ் பவனில் நடைபெற்ற நிகழ்ச்சி ஒன்றில் அமைச்சராகப் பதவிப் பிரமாணமும், இரகசியக் காப்புப் பிரமாணமும் செய்து வைத்தார். இவருடன் அமைச்சரவையின் எண்ணிக்கை இருபத்தைந்தாக அதிகரித்துள்ளது. முதலமைச்சர் திரு. எம். ஜி. இராமச்சந்திரனும் இவ்வைபவத்தில் பங்குபற்றினார்.

## சுண்டுக்குளி நூலக கிளை சனிக்கிழமை திறப்பு விழா

சேப் (அதிபர், புனிதசம்பத்திரிசியார் கல்லூரி), திரு. சி. ஈ. ஆனந்தராஜன் (அதிபர், பரியோவான் கல்லூரி) ஆகியோர் மங்கள விளக்கேற்றி சிறப்புரை ஆற்றுவார்கள். பேராசிரியர் திரு. கு. நேசையா சிறப்புரையாற்றுவார். நூலகர் திருமதி. ரு. நடராசா நன்றியுரை நிகழ்த்துவார்.

## பிரீட்மனுக்கு கலாநிதி பட்டம்

தமிழக முதல்வர் திரு. எம். ஜி. இராமச்சந்திரனுக்கு நியூ யோர்க் புறாக்கலின் மருத்துவ மனையில் சிகிச்சையளித்தவர்களில் முக்கியமானவரான நரம்பியல் துறை நிபுணர் பேராசிரியர் பிரீட்மனுக்குமதுரை காமராஜர் பல்கலைக்கழகம் டாக்டர் பட்டமளித்துக் கௌரவித்துள்ளது. மதுரையில் நேற்று நடைபெற்ற விசேஷ பட்டமளிப்பு விழாவில் லேபிய இப்பட்டம் இவருக்கு அளிக்கப்பட்டது.

## கடத்தப்பட்ட..

—1 ஆம் பக்கத் தொடர் விடயத்தில் சங்கம் தனது முழுக் கவனத்தையும் கொண்டிருக்கும் என்றும், அதற்கான ஆகவேண்டிய நடவடிக்கைகள் எடுக்கப்படும் எனவும் உறுதி கூறப்பட்டுள்ளது.

நேற்றைய கூட்டமுடிவில் விடுக்கப்பட்ட அறிக்கையில் முக்கியமாகத் தெரிவிக்கப்பட்டுள்ளதாவது:—

## இன்று கடைசி நாள்

யாழ்ப்பாணம் அரசாங்க செயலக வங்கியில் பென்ஷன் பெறுவர்கள் தமது பெப்ரவரி மாத பென்ஷனுக்கான காசோலையை நேற்று வரை பெற்றிருக்காவிட்டால் இன்று செயலகத்துக்கு நேரில் வந்து அதனைப் பெற்றுக்கொள்ளலாமென்று அரசாங்க அதிபர் அறிவித்துள்ளார்.

## விழா முதுல்..

—1ம் பக்கத் தொடர் கொடிகளாமம், கைதடி, நெடுந்தீவு, சங்கானை, 25ஆம் திகதி கோப்பாய், உரும்பராய், அனலைதிவு, பண்டத்தரிப்பு வண்ணாப்பண்ணை, 26ம் திகதி: நயினாதிவு, காரைநகர், சுழிபுரம், வேல்கிணை, 27ஆம் திகதி: கொக்குவில், மாணிப்பாய், காங்கேசன் துறை, 28ம் திகதி: பருத்தித்துறை, தெல்லிப்பளை, 29ஆம் திகதி: வல்வெட்டித்துறை, சுன்னாசம், ஏர்பல் முதலாம் திகதி: கர வெட்டி, யாழ்ப்பாணம், இரண்டாம் திகதி: சாவகச்சேரி, யாழ்ப்பாணம், ஊர்காவற்றுறை.

## 1958ல் ஆரம்பமான...

—1ஆம் பக்கத் தொடர் சித்தலைவர் திரு. எம். பி. சுப்பிரமணியம் தெரிவித்தார். அடுத்த வார முற்பகுதியில் சர்வதேசத் தலைவர்கள் மாநாடு நடைபெறலாமென்றும், அதன் பின்னர் தலைவர்கள் பிரதமர் ராஜீவ் சந்திக்கலாமென்றும் தெரிவிப்பதன்

## சோவியத் அதிகாரி..

...1ஆம் பக்கத் தொடர் அவரின் வாசஸ்தலத்திற்கு அருகேயுள்ள பூங்கா ஒன்றிற்கு அவர் வழமையாகச் சென்று வருவார் என்றும் நேற்றுக்காலையில் சென்ற அவரை மாலை வரை காணவில்லை எனவும் தெரிவிக்கப்பட்டுள்ளது. அவருடைய கார் பூங்கா அருகே மாலை யில் காணப்பட்டது. டில்லியிலுள்ள சகல பொலிஸ் நிலையங்களும் இவரைக் கண்டு பிடிக்க உஷார் நிலையில் வைக்கப்பட்டுள்ளன.

## காரைநகர் சீர்தீரார்..

—1ம் பக்கத் தொடர் இந்தக் கொள்ளையினால் காரைநகர் சீர்தீரார் தொழிற்சாலையில் படகு தயாரிக்கும் வேலை முழுமையாக தடைப்பட்டிருந்ததாக உயர் அதிகாரி பொருள் ஈழமுரசுக்குத் தெரிவித்தார். ஏற்கனவே பல தடவை இங்கு பல லட்சம் ரூபாய் பெறுமதியான பொருட்கள் கொள்ளையடிக்கப்பட்டதும் குறிப்பிடத்தக்கது.

## ராஜீவின் விசேஷ..

—1ம் பக்கத் தொடர் மதி ஸ்ரீமாவோ பணார நாயக்காவையும் எதிர்க்கட்சித் தலைவர் திரு. அனுராபண்டார நாயக்காவையும் இவர் சந்திக்கலாமென்றும் தெரிவிப்பதன்

## யாழ் வர்த்தகர்...

—1ஆம் பக்கத் தொடர் சில இளைஞர்கள், இக்கடத்தலைச் செய்தவர்களை கைது செய்வதற்கு தாம் பேரகொண்டுவரும் நடவடிக்கைகளை வளக்கிக் கூறியதுடன், இக்கடத்தலை தமது நிலைப்பாட்டையும் எடுத்துக்கூறினர் என சங்க முக்கியஸ்தர்கள் தெரிவித்தனர்.

கடத்தப்பட்ட வர்த்தகர்களை விடுவிக்க சங்கம் தமது முழுக்கவனத்தையும் கொண்டு

## செயற்படும் எனவும் இது பற்றி இயதி முடிவு எடுப்பதற்காக நாளை புதன்கிழமை செயற்குழு கூடுவதெனவும் நேற்றைய கூட்டத்தில் தீர்மானிக்கப்பட்டது.

சங்கத்தின் தலைவராக திரு. எஸ். வி. முருகேசுவம், உப தலைவராக திரு. இ. திருவா திரையும் செயலாளராக திரு. சி. நவசிவாயுதம் பொருளாளராக திரு. க. இராசதுரை யும் தெரிவு செய்யப்பட்டார்கள்.

### மரண அறிவித்தல்

இராசரட்ணம் இரத்தினராஜா  
இராசரட்ணம் இரத்தினராஜா (ஒய்வுபெற்ற கணக்காளர், யாழ் மாநகர சபை) காலமாகவிட்டார். 365, கோவில் வீத-நல்லூர். தகனக் கிரியைகள் பின்னர் அறிவிக்கப்படும்.

தகவல் : மனைவி-பிள்ளைகள்

### மரண அறிவித்தல்

யோசப் மணி  
(கட்டட ஒப்பந்தக்காரர்)  
நல்லூர், 9 மருதடி விதியைச் சேர்ந்த கட்டட ஒப்பந்தக்காரர் திரு. யோசப் மணி 18-03-85ல் காலமானார். இறுதிச் சடங்கு பற்றிய விபரங்கள் பின்னர் அறிவிக்கப்படும்.

தகவல் : திருமதி-யோசப் மணி

## மரண அறிவித்தல்

இராசரட்ணம் இரத்தினராஜா (ஒய்வுபெற்ற கணக்காளர், யாழ் மாநகர சபை) காலமாகவிட்டார். 365, கோவில் வீத-நல்லூர். தகனக் கிரியைகள் பின்னர் அறிவிக்கப்படும்.

தகவல் : மனைவி-பிள்ளைகள்

## மரண அறிவித்தல்

யோசப் மணி (கட்டட ஒப்பந்தக்காரர்) நல்லூர், 9 மருதடி விதியைச் சேர்ந்த கட்டட ஒப்பந்தக்காரர் திரு. யோசப் மணி 18-03-85ல் காலமானார். இறுதிச் சடங்கு பற்றிய விபரங்கள் பின்னர் அறிவிக்கப்படும்.

தகவல் : திருமதி-யோசப் மணி

''ஈழமுரசு'' சாயிப்பா அட்வர்டைசிங் அசோசியேஷன்ஸ்தாபனத்தாரால் 37, கண்டி வீதி, யாழ்ப்பாணத்திலுள்ள அவர்-எது அச்சப்படுகியில் 19-03-1985 செவ்வாய்க்கிழமை அச்சிட்டு வெளியிடப்பட்டது. தொலைபேசி 23336.